

शासकीय डी.व्ही.वाहने व इतर शासकीय
वाहनांच्या अपघाता संदर्भातील दाव्यांचा
विहीत वेळेत निपटारा करण्याबाबत.

महाराष्ट्र शासन
सामान्य प्रशासन विभाग
शासन परिपत्रक क्रमांक: राशि-१०१३/प्र.क्र.३६/३१
मंत्रालय, मुंबई-४०० ०३२.
तारीख: १८/०२/२०१३

परिपत्रक-

राज्यास भेट देणाऱ्या अती विशेष व विशेष अती महत्वाचे (VIP/VVIP) मान्यवर व मा. राज्य अतिथींच्या परिवहन व्यवस्थेसाठी प्रत्येक जिल्हाधिकाऱ्यांच्या अधिनस्त तसेच मुंबईमध्ये शासकीय परिवहन सेवेच्या अधिनस्त डी.व्ही. वाहनांचा (Distinguished Vehicle) ताफा ठेवण्यात आलेला आहे. सदर वाहनांना किंवा या वाहनांकडून होणाऱ्या अपघातांच्या संदर्भातील दाव्यांमध्ये शासनाची बाजू मांडणे, त्यासाठी सरकारी वकीलांच्या संपर्कात राहणे किंवा अशा दाव्यांमध्ये न्यायालयाने दिलेल्या अंतिम वा अंतरिम आदेशांनुसार आवश्यक ती कार्यवाही करणे याबाबत जिल्हाधिकारी कार्यालय/पोलीस अधिक्षक कार्यालय यांचेकडून विहीत वेळेत कार्यवाही होत नाही, त्यामुळे अशा दाव्यांमध्ये शासनास नुकसान भरपाई व भरपाईवर मोठ्या प्रमाणात व्याज द्यावे लागण्याची प्रकरणे शासनास प्राप्त झालेली आहेत. तसेच नुकसान भरपाईची प्रकरणे वेळेत सादर न केल्यामुळे संबंधित कार्यालयांवर मा. न्यायालयाने जप्तीची नोटीस बजावल्यानंतर ऐनवेळेस अनुदान मिळविण्यासाठी आकस्मिकता निधीमधून अग्रीमे घेण्याचे प्रकारही वाढलेले आहेत. या सर्व बाबींचा विचार करता अशा प्रकरणांमध्ये खालील प्रमाणे दक्षता घेण्याच्या सूचना सर्व संबंधितांना या परिपत्रकाद्वारे देण्यात येत आहेत:-

शासकीय डी.व्ही. वाहने वा इतर शासकीय वाहनांच्या अपघातप्रकरणी न्यायालयात दाखल झालेल्या दाव्यांच्यासंदर्भात संबंधित कार्यालयाने सदर दाव्याच्या पाठपुराव्यासाठी तात्काळ एका जबाबदार अधिकार्याची नियुक्ती करावी. सदर अधिकार्याने संबंधित न्यायालयातील सरकारी वकीलांशी सतत संपर्कात राहून त्यांना आवश्यक ती माहिती, कागदपत्रे, परिच्छेदनिहाय अहवाल इत्यादी पुरविण्याची व्यवस्था करावी व अशा दाव्यांमध्ये शासनाची बाजू मांडण्यासाठी आवश्यक ते सर्व सहकार्य करावे. तसेच अशा स्वरूपातील दाव्यांमध्ये मा. न्यायालयाने दिलेल्या आदेशांची अंमलबजावणी अथवा त्यावरील अपिल/पुनर्विलोकन इत्यादी कार्यवाही विहीत वेळेत पूर्ण करावी. अशा प्रकरणांमध्ये व्याज/शास्ती याद्वारे शासनास मोठ्या प्रमाणावर आर्थिक भरपाई करावी लागणार नाही याची दक्षता घ्यावी. या प्रकरणी अकारण अवाजवी विलंब झाल्यास संबंधित जबाबदार अधिकारी / कर्मचार्यावर तात्काळ शिस्तभंगाची कारवाई करून तसा अहवाल अशा प्रकरणांसोबत शासनास सादर करावा.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०२२०१२१९१३९४०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजय अंबेकर)

शासनाचे उपसचिव

प्रत,

१. सर्व विभागीय आयुक्त / सर्व जिल्हाधिकारी / सर्व जिल्हा पोलीस अधिक्षक,

२. नियंत्रक, शासकीय परिवहन सेवा, सर पोचखानवाला मार्ग, वरळी, मुंबई,
३. निवडनस्ती,